

प्रादेशिक समाचार एकांश

आकाशवाणी भोपाल

शाम के समाचार

दिनांक 22.05.2024

समय: 7.10 PM

मुख्य समाचार...

- चुनाव आयोग ने भाजपा और कांग्रेस अध्यक्ष से कहा- पार्टी नेताओं को आचार संहिता का उल्लंघन नहीं करने के दै निर्देश।
- प्रदेश में गर्मी और लू का प्रकोप जारी, भोपाल में शाम को हुई बारिश।
- अशोकनगर में नर्सरी लगाने और पोषण वाटिका में सब्जी तैयार करना सीख रहे हैं बच्चे ।
- आईपीएल क्रिकेट के दूसरे एलिमिनेटर मैच में अब से कुछ देर बाद रॉयल चैलेंजर्स बेंगलुरु का सामना राजस्थान रॉयल से होगा।

चुनाव आयोग निर्देश

निर्वाचन आयोग ने भारतीय जनता पार्टी के अध्यक्ष जे.पी. नड्डा और कांग्रेस अध्यक्ष मल्लिकार्जुन खरगे को निर्देश दिए हैं कि वे पार्टी के प्रमुख प्रचारकों को ऐसे कोई भी बयान जिससे आदर्श आचार संहिता का उल्लंघन होता हो उससे बचने के लिए औपचारिक नोट जारी करें। दोनों पार्टी अध्यक्षों को जारी किए गए पत्र में, आयोग ने कहा कि किसी भी पार्टी या उम्मीदवार को ऐसा भाषण नहीं देना चाहिए जिससे समाज में मतभेद पैदा हो और सांप्रदायिकता बढ़े।

मौसम

प्रदेश में गर्मी और लू का प्रकोप जारी है। राजधानी भोपाल सहित प्रदेश के शहर भीषण गर्मी की मार झेल रहे हैं। सुबह से ही सूरज के तीखे तेवर हो जाते हैं, जबकि रातें भी गर्म हैं। हालांकि भोपाल में शाम को शहर के कई इलाकों में बारिश हुई। जिससे लोगों को गर्मी से थोड़ी राहत मिली है। ग्वालियर-चंबल के साथ अब मालवा-निमाड़ भी गर्म है। मौसम विभाग ने 24-25 मई से पूरे प्रदेश

लू चलने का अलर्ट जारी किया है। प्रदेश के कई जिलों में तापमान 45 डिग्री के पार पहुंच गया। रतलाम कल सबसे गर्म रहा। यहां दिन का तापमान 45 दशमलव 6 डिग्री सेल्सियस तक जा पहुंचा।

हज यात्रा

प्रदेश में हज यात्रा के लिए यात्री रवाना होने लगे हैं। भोपाल से 143 हज यात्रियों का दूसरा जत्था आज सुबह जेद्दा के लिए रवाना हुआ। भोपाल के एयरपोर्ट से जेद्दा के लिए सीधी फ्लाइट उड़ी। दो दिन में कुल 320 यात्री भोपाल से रवाना हुए हैं। हज कमेटी के अध्यक्ष रउफ वारसी ने बताया प्रदेश के करीब 7 हजार हज यात्रियों की रवानगी 21 मई से मुंबई एयरपोर्ट से हो रही है। यह सिलसिला 9 जून तक जारी रहेगा।

वहीं, मुंबई से इंदौर जिले के हज यात्रियों के लिए पहली उड़ान 26 मई को सउदी अरब के जेद्दा रवाना होगी। इसका सिलसिला 9 जून तक चलेगा। इनकी वापसी 1 से 21 जुलाई के बीच होगी।

इंदौर मतगणना बिजली

इंदौर में मप्र पश्चिम क्षेत्र विद्युत वितरण कंपनी द्वारा मतगणना स्थलों पर प्रभावी तैयारी की जा रही है। शहर अधीक्षण यंत्री मनोज शर्मा ने बताया कि नेहरू स्टेडियम मतगणना स्थल पर ट्रिपल पावर सप्लाय व्यवस्था रहेगी। 11 केवी उच्च दाब के जावरा कंटांड फीडर, छावनी फीडर एवं रेसीडेंसी फीडर से यहाँ निर्बाध सप्लाय रहेगी। उक्त फीडरों की दक्षिण शहर संभाग कार्यपालन यंत्री डीके तिवारी द्वारा सघन पेट्रोलिंग भी कराई जा रही है। मतगणना दिवस पर 4 जून के लिए नेहरू स्टेडियम क्षेत्र में करीब 65 कर्मचारी और अधिकारी तैनात रहेंगे। अस्थाई कंट्रोल रूम भी बनेगा।

अशोकनगर नवाचार

अशोकनगर जिले में जनपद पंचायत ईसागढ़ के ग्राम नैथाई में ग्राम जल एवं स्वच्छता के लिए तैयार की गई बच्चों की टोली अर्थात् बालटोली द्वारा एक नवाचार का प्रारंभ किया गया है। वैज्ञानिक (हार्टिकल्चर) डा. के. के. यादव द्वारा नर्सरी लगाने और पोषण वाटिका में सब्जी तैयार करने का तरीका

सिखाया जा रहा है। कृषि विज्ञान केन्द्र अशोक नगर के प्रमुख प्रधान वैज्ञानिक डा. बी.एस. गुप्ता ने आकाशवाणी को बताया कि बच्चों को ंधरोण के विभिन्न तरीके भी बताए जा रहे हैं।

शिक्षा पहल

नर्मदापुरम जिले के आदिवासी बाहुल्य केसला ब्लॉक के एकीकृत हाईस्कूल गोंची तरौंदा में एक अनूठी ंहल की गई है। गर्मियों में छुट्टियों को जाया करने के बजाय सरकारी स्कूल के बच्चे खेलों के साथ ंढ़ाई कर आने समय का सदुयोग कर रहे हैं। आदिवासी बच्चों के लिए समर में सेल्फ स्टडीज की यह अभिनव ंहल स्कूल के प्राचार्य डॉ. आर अभ्यंकर ने की है। इसके तहत हर दिन विद्यार्थियों को फोन ंर संर्क कर शिक्षा संबंधी चर्चा की जाती है। इस दौरान उन्हें और उनके अभिभावकों को आवश्यक ंरामर्श दिया जाता है। बच्चे भी प्रतिदिन फोन ंर शिक्षकों की ओर से विषय अनुसार दी गई सलाह अनुसार अध्ययन कर रहे हैं।

दिल्ली-सर्साफा

आज घरेलू सर्साफा बाजार में कल की तेजी के बाद गिरावट नजर आ रही है। सोना और चांदी के भाव में कमी हुई है। देश के ज्यादातर सर्साफा बाजारों में 24 कैरेट सोना आज ंच सौ रुपये से साढ़े छह सौ रुपये प्रति 10 ग्राम तक सस्ता हुआ है, जिसके कारण 24 कैरेट सोना का भाव 75 हजार रुपये प्रति 10 ग्राम के स्तर से नीचे गिर गया है। सोने की तरह ही चांदी ने भी आज बड़ी गिरावट आई है। इस गिरावट के कारण आज दिल्ली सर्साफा बाजार में चांदी 94 हजार ंच सौ रुपये प्रति किलोग्राम के स्तर ंर कारोबार कर रहा है।

जबलपुर डिफॉगर मशीन

जबलपुर में लोगों को चिलचिलाती गर्मी से राहत दिलाने के लिए नगर निगम ने शहर के कई चौराहों ंर डिफॉगर मशीन लगाई गई है। जिससे लोगों को भीषण गर्मी से कुछ राहत मिल सके। इस संबंध में उायुक्त तथा स्वास्थ्य अधिकारी संभव अयाची ने बताया कि ये डिफॉगर मशीन हर दिन दोहर के समय में चलाई जाएगी। जिससे लोगों को इस धूँ और गर्मी से थोड़ी राहत मिलेगी। इसके साथ ही शहर में स्वच्छ वायु का भी लोगों को फायदा मिलेगा।

बाक्सिंग अकादमी चयन

म.प्र. राज्य बाक्सिंग अकादमी, भोपाल के लिए खिलाड़ियों का चयन 24 मई से 11 जून तक किया जाएगा। चयन जबलपुर में 24 मई को, ग्वालियर में 27 मई, उज्जैन में 5 जून, इंदौर में 6 जून और भोपाल में 10 एवं 11 जून को होगा। नए खिलाड़ियों के लिए आयु सीमा 12 से 16 वर्ष और राज्य व राष्ट्रीय स्तर के खिलाड़ियों के लिए 12 से 18 वर्ष रखी गयी है।

छतरपुर प्रशिक्षण

छतरपुर में महिलाओं को सशक्त एवं आत्मनिर्भर बनाने की श्रृंखला में 13 से 21 मई तक आरसेटी नौगांव में 8 दिवसीय कॉस्ट्यूम ज्वेलरी उद्यमी का प्रशिक्षण दिया गया। यहां प्रतिभागियों ने आभूषण बनाना सीखा। इस दौरान प्रतिभागियों को ग्रामीण स्वरोजगार की भूमिका के बारे में बताया गया। इसके साथ ही उन्हें शासकीय ऋण योजना, सिविल रिपोर्ट, वित्तीय धोखाधड़ी से बचाव के उपाय इत्यादि के बारे में बताया गया। प्रशिक्षण के समापन पर प्रमाण पत्र भी दिए गए।

आईपीएल

आईपीएल क्रिकेट के दूसरे एलिमिनेटर मैच में अब से कुछ देर बाद अहमदाबाद में रॉयल चैलेंजर्स बेंगलुरु का सामना राजस्थान रॉयल से होगा। एलिमिनेटर का विजेता शुक्रवार को दूसरे क्वालीफायर में सनराइजर्स हैदराबाद से खेलेगा। फाइनल रविवार को खेला जाएगा। वहीं, कोलकाता नाइट राइडर्स ने फाइनल में प्रवेश कर लिया है।

